

# પ્રસાર ભારતી

## સમાચાર વિભાગ, આકાશવાણી, અમદાવાદ

Date: 22-05-2025

MIDDAY: 1.20 TO 1.30

Day: THURSDAY

National News

આકાશવાણી સમાચાર પ્રવેશ અડિએચા વાંચે છે.

\*\*\*\*\*

1. પ્રધાનમંત્રી નરેન્દ્ર મોદીએ ગુજરાતનાં 18 સહિત દેશનાં 103 અમૃત સ્ટેશનોનું રાજસ્થાનનાં બિકાનેર ખાતેથી વર્ચ્યુઅલી ઉદઘાટન કર્યું
2. પ્રધાનમંત્રીએ 26 હજાર કરોડ રૂપિયાનાં વિવિધ વિકાસલક્ષી કાર્યોનો શિલાન્યાસ અને ઉદઘાટન કર્યું
3. પાકિસ્તાન પ્રાયોજિત ત્રાસવાદને ખુલ્લો પાડવા વધુ એક સર્વપક્ષીય પ્રતિનિધિમંડળ યુએઇ પહોંચ્યું
4. વોશિંગ્ટનમાં યહુદી સંગ્રહાલય નજીક ઇઝરાયેલી દૂતાવાસના બે કર્મચારીઓની ગોળી મારીને હત્યા કરાઈ
5. આઇપીએલમાં આજે અમદાવાદમાં ગુજરાત ટાઇટન્સ અને લખનઉ વચ્ચે મુકાબલો

(હવે પછી આપ બે વાગીને ત્રીસ મિનિટે પ્રાદેશિક સમાચાર સાંભળી શકશો.)

(સમાચારને અંતે - આકાશવાણી પરથી સમાચાર પૂરા થયા)

## DAY PM VISIT BIKANER

પ્રધાનમંત્રી નરેન્દ્ર મોદીએ આજે રાજસ્થાનના બિકાનેરમાં પુનઃવિકસિત દેશનોક રેલ્વે સ્ટેશનનું ઉદ્ઘાટન કર્યું અને બિકાનેર-મુંબઈ એક્સપ્રેસ ટ્રેનને પણ લીલી ઝંડી આપી. અગાઉ, તેમણે રાજસ્થાનમાં બિકાનેર નજીક દેશનોકમાં પ્રખ્યાત કરણી માતા મંદિરની મુલાકાત લીધી અને દેશના સૌથી અનોખા મંદિરોમાંના એકમાં પ્રાર્થના કરી. રેલ્વે વિદ્યુતીકરણ, માર્ગ માળખાગત સુવિધાઓ અને સ્વચ્છ ઉર્જાના વિવિધ મહત્વપૂર્ણ

લગભગ 26,000 કરોડ રૂપિયાના અનેક વિકાસ પ્રોજેક્ટ્સનો શિલાન્યાસ, ઉદ્ઘાટન અને રાષ્ટ્રને સમર્પિત કર્યા હતા. તેમણે જાહેર સભાને સંબોધતા કહ્યું હતું કે, છેલ્લા 11 વર્ષમાં દેશના વિકાસની ગતી વેગવંતી બની છે..

(BYTE -PM-ON-RAILWAY)

આ પ્રસંગે પ્રધાનમંત્રીએ દેશના ૧૮ રાજ્યો અને કેન્દ્રશાસિત પ્રદેશોના ૮૬ જિલ્લાઓમાં અગિયાર હજાર સો કરોડ રૂપિયાથી વધુના ખર્ચે ૧૦૩ પુનઃવિકસિત અમૃત સ્ટેશનોનું વર્ચ્યુઅલી ઉદ્ઘાટન કર્યું હતું. તેમણે કહ્યું હતુંકે રેલવેના મુસાફરોની સુવિધાઓ માટે દેશભરના એક હજાર ત્રણસો રેલવે સ્ટેશનોનો પુનર્વિકાસ થઈ રહ્યો છે..

અહીં ઉપસ્થિતિ જનમેદનીને સંબોધતા પ્રધાનમંત્રીએ ઓપરેશન સિંદ્ધરનો પણ ઉલ્લેખ કરીને કહ્યું હતું કે ભારતીય સેનાએ 22 મિનિટમાં જ આતંકવાદીના નવ ઠેકાણાને જમીનદોસ્ત કરીને ધર્મ પૂછીને હત્યા કરનારાને જવાબ આપ્યો હતો..

(BYTE -PM)

.....

# REV. DAY- ALL PARTY DELEGATION VISIT

ડીએમકે સાંસદ કનિમોઝી કરુણાનિધિના નેતૃત્વમાં ત્રીજું બહુપક્ષીય પ્રતિનિધિમંડળ ભારતના સંદેશ સાથે પાંચ દેશોની મુલાકાતે રવાના થયું છે. આતંકવાદ સામે શૂન્ય સહિષ્ણુતાનો સંદેશ અને પાકિસ્તાન પ્રાયોજિત આતંકવાદને વધુ ઉજાગર કરવા આ પ્રતિનિધિમંડળ સ્પેન, ગ્રીસ, સ્લોવેનિયા, લાતવિયા અને રશિયાની મુલાકાત લેશે. રવાના થતાં પહેલાં, કનિમોઝી કરુણાનિધિએ કહ્યું કે આતંકવાદને કારણે ભારતના લોકોએ જીવ ગુમાવ્યાં છે અને આતંકવાદ સામે લડવા એક થવું જરૂરી છે તે વિશ્વને સમજાવવાનો આ પ્રયાસ છે.

.....

## DELEGATION UAE

પાકિસ્તાનના પ્રાયોજિત આતંકવાદને વધુ ઉજાગર કરવા ભારતનું આક્રમક વૈશ્વિક અભિયાન શરૂ થયું છે.., ગઈકાલે બે પ્રતિનિધિમંડળો તેમના નિર્ધારિત પ્રવાસના ભાગ રૂપે મોકલવામાં આવેલા દેશમાં પહોંચી ગયું છે. જેડી(યુ) સાંસદ સંજય કુમાર ઝાના નેતૃત્વમાં એક સર્વપક્ષીય સંસદીય પ્રતિનિધિમંડળ જાપાન પહોંચ્યું છે. પ્રતિનિધિમંડળે જાપાનમાં ભારતીય રાજદૂત સિબી જ્યોર્જ સાથે મુલાકાત કરી.

સંજયકુમાર ઝાએ જણાવ્યું કે, પાકિસ્તાન ત્રાસવાદને પ્રેરણા આપતું રહ્યું છે:

જાપાનમાં ભારતીય દૂતાવાસની સોશિયલ મીડિયા પોસ્ટ શેર કરતા, વિદેશ મંત્રાલયના પ્રવક્તા, રણધીર જયસ્વાલે માહિતી આપી હતી કે રાજદૂત સિબી જ્યોર્જ દ્વારા સર્વપક્ષીય સંસદીય પ્રતિનિધિમંડળને જાપાન-વિશિષ્ટ અભિગમ અંગે માહિતી આપવામાં આવી હતી, જે આતંકવાદ સામેની ભારતની લડાઈના મજબૂત સંદેશા માટે સંદર્ભ સેટ કરે છે.

જ્યારે શિવસેનાના સાંસદ શ્રીકાંત શિંદેના નેતૃત્વમાં અન્ય બહુપક્ષીય સંસદીય પ્રતિનિધિમંડળ આજે સવારે અબુ ધાબી પહોંચ્યું.

યુએઈના ફેડરલ નેશનલ કાઉન્સિલના સભ્ય અહેમદ મીર ખુરી અને યુએઈમાં ભારતીય રાજદૂત સંજય સુધીર દ્વારા પ્રતિનિધિમંડળનું સત્તાવાર સ્વાગત કરાયું હતું. આજે આ પ્રતિનિધિમંડળ તેમના નિર્ધારિત કાર્યક્રમ હેઠળ યુએઈમાં ઉચ્ચસ્તરીય મુલાકાત કરશે.

.....

## **ENCOUNTER**

જમ્મુ અને કાશ્મીરમાં, આજે સવારે કિશતવાડ જિલ્લાના સિંઘપોરા ચત્રુના જંગલ વિસ્તારમાં સુરક્ષા દળો અને આતંકવાદીઓ વચ્ચે અથડામણ થઈ હતી. આકાશવાણી જમ્મુ સંવાદદાતાના અહેવાલ મુજબ, ચોક્કસ માહિતીના આધારે પોલીસ અને સેનાની સંયુક્ત ટીમે શારી અને મંડરાલ ધોક વિસ્તારમાં તપાસ અભિયાન શરૂ કર્યું છે. તપાસ અભિયાન

દરમિયાન બેથી ત્રણ આતંકવાદીઓ હોવાનું જણાતા સલામતી દળો અને આતંકવાદીઓ વચ્ચે ગોળીબાર થયો હતો

## **DELHI- STORM KILLED**

રાષ્ટ્રીય રાજધાની દિલ્હીમાં ગઈકાલે સાંજે મોટાં વાવાઝોડાંને પગલે બે વ્યક્તિનાં મૃત્યુ થયા છે. દિલ્હી અગ્નિશમન વિભાગને ઘરો તૂટી પડવા, વૃક્ષો ઉખડી જવા અને વીજળીના થાંભલાઓ પડવા સંબંધિત લગભગ 60 કોલ મળ્યા હતા. ભારે પવનને કારણે વાહનોને પણ નુકસાન થયું હતું અને રોડ પર ટ્રાફિકની અવરજવર, દિલ્હી મેટ્રો અને ફ્લાઇટ્સને અસર થઈ હતી.

## **PM MANN KI BAAT**

પ્રધાનમંત્રી નરેન્દ્ર મોદી આગામી 25 મે-એ આકાશવાણી પરથી પ્રસારિત થનારા 'મન કી બાત' કાર્યક્રમમાં દેશ-વિદેશના લોકો સમક્ષ પોતાના વિચાર રજૂ કરશે. આ માસિક રેડિઓ કાર્યક્રમની 122-મી કડી હશે.

લોકો પોતાના વિચાર અને મંતવ્ય ટોલ-ફ્રી નંબર 1800-11-7800, નરેન્દ્ર મોદી એપ્લિકેશન અથવા માય G.O.V. ઓપન ફોરમના માધ્યમથી પણ મોકલી શકે છે. 23 મે સુધી મંતવ્યો અને વિચાર સ્વીકારવામાં આવશે.

## J&K-REVISED ACADEMIC SCHEDULE

જમ્મુ અને કાશ્મીર બોર્ડ ઓફ સ્કૂલ એજ્યુકેશને એક સુધારેલા નવા માર્ચ-નવેમ્બર શૈક્ષણિક સત્રને પુનઃસ્થાપિત કરતા શૈક્ષણિક સમયપત્રકની જાહેરાત કરી છે, બોર્ડે સ્પષ્ટ કર્યું છે કે અગાઉના શૈક્ષણિક કેલેન્ડરને ફરી કાર્યાન્વિત કરે છે. શિયાળા અને ઉનાળા બંને ઝોનને અલગ રીતે અસર કરતું શૈક્ષણિક સત્ર કાશ્મીર વિભાગ, જમ્મુ વિભાગના શિયાળુ ઝોન વિસ્તારો અને લદ્દાખના વિદ્યાર્થીઓ માટેના નવા શૈક્ષણિક સત્ર મુજબ હવે ધોરણ 9, 10, 11 અને 12 માટે વાર્ષિક નિયમિત પરીક્ષાઓ ઓક્ટોબર-નવેમ્બર 2025 માં યોજાશે.

## Israeli Embassy attack

અમેરિકાના વોશિંગ્ટન ડી. સી. માં કેપિટલ યહુદી સંગ્રહાલય નજીક આજે વહેલી સવારે ઇઝરાયેલી દૂતાવાસના બે કર્મચારીઓની ગોળી મારીને હત્યા કરવામાં આવી હતી. યુએસ હોમલેન્ડ સિક્યુરિટીના જણાવ્યા મુજબ, એક પુરુષ અને એક મહિલા કર્મચારી સંગ્રહાલયમાંથી બહાર નીકળી રહ્યા હતા ત્યારે અજ્ઞાત બંદૂકધારી દ્વારા તેમના પર હુમલો કરાયો હતો.

યુ. એસ. હોમલેન્ડ સિક્યુરિટી સેક્રેટરી ક્રિસ્ટી નોએમે સોશિયલ મીડિયા સંદેશમાં આ ઘટનાની પુષ્ટિ કરી હતી અને તેને "મૂર્ખતાપૂર્ણ હત્યા" ગણાવી હતી અને કહ્યું હતું કે સત્તાવાળાઓ સક્રિય રીતે આ કેસની તપાસ કરી રહ્યા છે.

સંયુક્ત રાષ્ટ્રમાં ઇઝરાયેલનાં રાજદૂત, ડેની ડેનને આ હુમલાની સખત ટીકા કરી હતી X પરની એક સંદેશમાં, તેમણે કહ્યું કે યહુદી સમુદાયને નુકસાન પહોંચાડવામાં આવે તે સહન નહીં કરાય. ઇઝરાયેલ તેના નાગરિકો અને વિશ્વભરના પ્રતિનિધિઓનું રક્ષણ કરવાનું ચાલુ રાખશે.

.....

## IPL

ઇન્ડિયન પ્રીમિયર લીગ - આઈપીએલ ટી-20 ક્રિકેટમાં મુંબઈ ઈન્ડિયન્સ ગઈકાલે રાત્રે મુંબઈના વાનખેડે સ્ટેડિયમમાં દિલ્હી કેપિટલ્સને

59 રનથી હરાવીને પ્લેઓફમાં પહોંચનારી યોથી અને અંતિમ ટીમ બની હતી. જ્યારે, આઈપીએલ 2025માં દિલ્હી કેપિટલ્સની સફરનો અંત આવ્યો. પ્રથમ બેટિંગ કરવા આમંત્રણ મળ્યા બાદ યજમાન મુંબઈએ નિર્ધારિત 20 ઓવરમાં 5 વિકેટે 180 રન બનાવ્યા હતા. દિલ્હીની ટીમ 18.2 ઓવરમાં માત્ર 121 રનમાં ઓલઆઉટ થઈ ગઈ હતી.

આજે અમદાવાદના નરેન્દ્ર મોદી સ્ટેડિયમ ખાતે ગુજરાત ટાઈટન્સનો મુકાબલો લખનઉ જાયન્ટ્સ સામે સાંજે સાડા સાત વાગ્યે થશે.

## **PARAMVIR CHAKRA**

જ્યારે આપણે ઓપરેશન સિંદૂરની સફળતાની ઉજવણી કરીએ છીએ, ત્યારે રાષ્ટ્ર ભારતીય સૈનિકોની બહાદુરીને સલામ કરે છે. સશસ્ત્ર દળોના શહીદોને શ્રદ્ધાંજલિ સ્વરૂપે આકાશવાણી સમાચાર એક વિશેષ શ્રેણી રજૂ કરી રહ્યું છે. આજે આપણે પરમવીર ચક્ર પુરસ્કાર વિજેતા સેકન્ડ લેફ્ટનન્ટ અરુણ ખેતરપાલને યાદ કરીએ છીએ જેમણે 1971ના ભારત-પાકિસ્તાન યુદ્ધ દરમિયાન સર્વોચ્ચ બલિદાન આપ્યું હતું.

(વોઈસ કાસ્ટ – અનુપમ મિશ્ર)